

జిమ్లలో రక్తపోటు పెంచే ఔషధాలు

అనుమతి లేకుండా మెఫటర్వైన్ సల్ఫేట్ ఇంజక్షన్లు

ఇద్దరు అరెస్ట్.. రూ.4.32లక్షల విలువైన 288 ఇంజక్షన్ వైల్డ్ స్వాధీనం

సిటీబ్యూరో, జూన్ 19 (నమస్తే తెలంగాణ)/బండ్ల గూడ: జిమ్లలో అలసిపోకుండా అధిక వర్కౌట్లు చేసేందుకు రక్తపోటును పెంచే 'మెఫటర్వైన్ సల్ఫేట్' ఇంజక్షన్లను వినియోగిస్తున్న విషయం బయటపడింది. ఎలాంటి అనుమతి లేకుండా 'మెఫటర్వైన్ సల్ఫేట్' ఇంజక్షన్లను విక్రయిస్తున్న రెండు వేర్వేరు ముఠాలకు చెందిన ఇద్దరిని రాజేంద్రనగర్ డివిజన్ డ్రగ్ ఇన్స్పెక్టర్ శైలజారాణి ఫిర్యాదు మేరకు మైలార్దేవపల్లి, రాజేంద్రనగర్ జోన్ ఎస్ఓటీ పోలీసులు అరెస్టు చేశారు. నిందితుల వద్ద నుంచి 288 'మెఫటర్వైన్ సల్ఫేట్' ఇంజక్షన్లను స్వాధీనం చేసుకున్నారు. ఈ మేరకు రాజేంద్రనగర్ జోన్ డిసీపీ

కార్యాలయంలో ఏర్పాటు చేసిన విలేకరుల సమావేశంలో డ్రగ్ ఇన్స్పెక్టర్ శైలజారాణితో కలిసి డిసీపీ జగదీశ్వర్ రెడ్డి కేసు పూర్వాయాలను వెల్లడించారు. ధూల్పేట ప్రాంతానికి చెందిన నితీష్(32) జిమ్ ట్రైనర్. అదే ప్రాంతానికి చెందిన రాహుల్తో కలిసి నితీష్ ఎలాంటి అనుమతి లేకుండా 'మెఫటర్వైన్ సల్ఫేట్' ఇంజక్షన్లను విక్రయిస్తున్నాడు. ఈ మేరకు సమాచారం అందుకున్న రాజేంద్రనగర్ డివిజన్ డ్రగ్ ఇన్స్పెక్టర్ శైలజారాణి.. మైలార్దేవపల్లి, రాజేంద్రనగర్ ఎస్ఓటీ పోలీసులతో కలిసి ఆదివారం సాయంత్రం దుర్గానగర్ చౌరస్తాలో అనుమానాస్పదంగా తచ్చాడుతున్న నితీష్ను అదుపు



పోలీసులు స్వాధీనం చేసుకున్న ఔషధాలు

లోకి తీసుకుని విచారించారు. ధూల్పేటకు చెందిన రాహుల్తో కలిసి మెఫటర్వైన్ సల్ఫేట్ ఇంజక్షన్లను విక్రయిస్తున్నట్లు వెల్లడించాడు. ఈ మేరకు పోలీసులు నిందితుడిని అరెస్టు చేసి, రిమాండ్కు తరలించారు. అతడి వద్ద నుంచి రూ.లక్షా 89వేల విలువజేసే 126 మెఫటర్వైన్ సల్ఫేట్ ఇంజక్షన్ వైల్డ్ స్వాధీనం చేసుకున్నారు. నిందితుడిపై నారాయణగూడ పీఎస్లో ఆయుధాల చట్టం కింద ఒక కేసు, ఆసిఫ్ నగర్ పీఎస్లో మెఫటర్వైన్ ఇంజక్షన్ కేసు నమోదై ఉన్నట్లు డిసీపీ తెలిపారు.

మరో కేసులో..

విశ్వసనీయ సమాచారం మేరకు వట్టేపల్లి రైల్వే గేటు వద్ద ఒక సంవత్సరం తప్పాడుతున్న వ్యక్తిని డ్రగ్ ఇన్స్పెక్టర్ ఫిర్యాదు మేరకు మైలార్దేవపల్లి, ఎస్ఓటీ పోలీసులు అదుపులోకి తీసుకుని విచారించారు. పాతబస్తీ బార్కాన్కు చెందిన షోహల్ నహాది (30)గా తేలింది. అతడి వద్దనున్న సంచినీ పరిశీలించగా.. మెఫటర్వైన్ సల్ఫేట్ (పింక్) 61వైల్డ్, గ్రీన్ 101వైల్డ్, 7 ఇంజక్షన్ లభించాయి. వీటి విలువ రూ.2లక్షల 43వేల వరకు ఉంటుందని అధికారులు తెలిపారు. ఈ మేరకు పోలీసులు షోహల్ ను అరెస్టు చేసి, రిమాండ్కు తరలించారు.

రక్తపోటును పెంచేందుకు..

మెఫటర్వైన్ సల్ఫేట్ ఇంజక్షన్లు సాధారణంగా లోబీటీ ఉన్నవారిలో రక్తపోటును పెంచే.. నియంత్రించేందుకు వాడతారని అధికారులు తెలిపారు. జిమ్ సెంటర్లలో కొంత మంది ట్రైనర్లు అధిక వర్కౌట్లు చేసేందుకు అత్రమంగా మెఫటర్వైన్ సల్ఫేట్ ఇంజక్షన్లను అక్కడకు వచ్చే యువతకు అక్రమ మార్గంలో విక్రయిస్తున్నట్లు తెలిపారు. అయితే, పట్టుబడిన నిందితులు మెఫటర్వైన్ ఇంజక్షన్లను ఎవరికి విక్రయించేందుకు వచ్చారో.. ఎంత కాలంగా ఈ వ్యాపారం చేస్తున్నారో.. అన్న వివరాలు విచారణలో తేలాల్సి ఉందని అధికారులు తెలిపారు. ఈ సందర్భంగా కేసును ఛేదించిన మైలార్దేవపల్లి, ఎస్ఓటీ పోలీసులను డిసీపీ జగదీశ్వర్ రెడ్డి అభినందించారు.

డ్రంక్ అండ్ డ్రైవ్ తనిఖీల్లో..

150కిలోల గంజాయి పట్టివేత

ట్రాఫిక్ పోలీసులను అభినందించిన సీపీ స్టీఫెన్ రవీంద్ర



మేడ్చల్ ట్రాఫిక్ సిబ్బందిని అభినందిస్తున్న సీపీ స్టీఫెన్ రవీంద్ర

సిటీబ్యూరో/మేడ్చల్, జూన్ 19 (నమస్తే తెలంగాణ): ట్రాఫిక్ నిర్వహణ, వాహనాల తనిఖీలు, జరిమానాలు విధించడం.. తదితర వాటికే ఇంతకాలం పరిమితమైన ట్రాఫిక్ పోలీసులు తాజాగా.. సంఘ వ్యతిరేక కార్యకలాపాలకు సైతం అడ్డుకట్ట వేసే దిశగా సేవలందిస్తున్నారు. ఈ క్రమంలోనే మేడ్చల్ ట్రాఫిక్ పోలీసులు డ్రంక్ అండ్ డ్రైవ్ తనిఖీల్లో భాగంగా గంజాయి తరలిస్తున్న వాహనాన్ని గుర్తించి సీజ్ చేశారు. ఈనెల 17వ తేదీ రాత్రి మేడ్చల్ చెక్పోస్ట్ ప్రాంతంలో మేడ్చల్ ట్రాఫిక్ పోలీసులు డ్రంక్ అండ్ డ్రైవ్ తనిఖీలు చేపట్టారు. అదే సమయంలో అటుగా వస్తున్న స్కార్పియో వాహనాన్ని ఆపేందుకు యత్నించగా.. వాహనంలోని వ్యక్తులు పోలీసులను చూసి స్కార్పియో వాహనాన్ని అక్కడి వదిలేసి పారిపోయారు. దీంతో అనుమానం వచ్చి స్కార్పియో వాహనాన్ని తనిఖీ చేయగా.. అందులో 150కిలోల గంజాయి బయటపడింది. వాహనంతోపాటు 150 కిలోల గంజాయి, నిందితులకు సంబంధించిన ఒక సెల్ ఫోన్ ను ట్రాఫిక్ పోలీసులు సీజ్ చేశారు. తదుపరి విచారణ నిమిత్తం కేసును మేడ్చల్ శాంతిభద్రతల పోలీసులకు అప్పగించారు. విధి నిర్వహణలో అప్రమత్తంగా ఉంటూ పెద్ద మొత్తంలో గంజాయి రవాణాను అడ్డుకున్న మేడ్చల్ ట్రాఫిక్ పోలీసులను సైబరాబాద్ ట్రాఫిక్ జాయింట్ సీపీ నారాయణ్ నాయక్తో కలిసి సీపీ స్టీఫెన్ రవీంద్ర అభినందించారు.

సినీ దర్శకుడు కేపీ చౌదరి కస్టడీ తీర్పు వాయిదా

సిటీబ్యూరో, జూన్ 19 (నమస్తే తెలంగాణ): డ్రగ్స్ కేసులో నిందితుడైన సినీ నిర్మాత చౌదరి కస్టడీ తీర్పు మంగళవారానికి వాయిదాపడింది. రాజేంద్రనగర్, కిస్టేవూర్లో ఇటీవల కొచ్చెన్ విక్రయిస్తూ పోలీసులకు రెడెమ్ప్షన్ డెడ్గా అతడు పట్టుబడిన విషయం తెలిసింది. అయితే, డ్రగ్స్ కేసులో సినీ పరిశ్రమలోని ఇంకా ఎవరికైనా లింకులు ఉన్నాయో.. ఎవరెవరికి డ్రగ్స్ సరఫరా చేశాడో.. సెలబ్రిటీల్లో ఎవరెవరు మత్తు పదార్థాలు వినియోగిస్తారో.. వంటి తదితర వివరాలను సేకరించేందుకు రిమాండ్లో ఉన్న కేపీ చౌదరిని పోలీసు కస్టడీ కోరుతూ రాజేంద్రనగర్ పోలీసులు కోర్టులో పిటిషన్ దాఖలు చేశారు. ఈ మేరకు విచారణ జరిపిన న్యాయస్థానం కస్టడీ తీర్పును మరోసారి మంగళవారానికి వాయిదా వేసింది.

బినామీ పేర్లతో బ్యాంకు ఖాతాలు

రుణాలు పొంది ఎగనామం..

- ఐసీఐసీఐ బ్యాంకుకు రూ. 7.3 కోట్ల మోసం
- సీసీఎస్ లో కేసు నమోదు

సిటీబ్యూరో, జూన్ 19 (నమస్తే తెలంగాణ): బినామీ ఉద్యోగుల పేరుతో క్రెడిట్ కార్డులు పొంది.. తమ సంస్థకు రూ. 7.31 కోట్లు మోసం చేశారంటూ ఐసీఐసీఐ బ్యాంక్ ప్రతినిధులు సీసీఎస్ పోలీసులకు ఫిర్యాదు చేశారు. ఈ ఫిర్యాదుపై కేసు నమోదు చేసి దర్యాప్తు చేపట్టారు. పోలీసుల కథనం ప్రకారం.. ఎన్ఆర్ నగర్ బ్రాంచ్ ప్రి అప్రూవ్ లోన్స్, క్రెడిట్ కార్డులు ఇస్తుంది. ఈ క్రమంలో బర్సాల నాగరాజుకు చెందిన లీడ్ టెక్నాలజీస్, తమ్మివేని ఉపేందర్ నాయుడుకు చెందిన యూసీ టెక్నాలజీస్ అండ్ సాల్వ్యా షన్స్, జలారాగారి చాంద్ భాషేకు చెందిన స్పేస్ ఇంటిరియర్, దిద్దురి వెంకటరమణ చౌదరికి చెందిన డెకర్ ఇండియా సాల్వ్యాషన్స్, మల్లికార్జున్ రెడ్డి ప్రావెరెట్ గా ఉన్న ఎం.ఎస్. ఎంటర్ప్రైజెస్, పత్తిపాటి భరత్ కుమార్ ప్రావెరెట్ గా ఉన్న ఏడీపీఎస్ సర్వీసెస్ లకు చెందిన సంస్థలు తమ ఖాతాలు ఐసీఐసీఐ బ్యాంకులో నిర్వహిస్తూ.. ఉద్యోగుల జీతాలకు సంబంధించిన నెలవారీ జీతాలు అందులో జమ చేశారు. అయితే, బ్యాంకు అధికారులు ఈ ఖాతాలకు సంబంధించిన అంతర్గత తనిఖీలు

నిర్వహించారు. ఆయా సంస్థలు జీతాల ఖాతాలను చూపించి.. కొందరు బ్యాంకుల నుంచి వివిధ రుణాలు తీసుకున్నట్లు వెల్లడైంది. కొంత కాలం తర్వాత ఆయా ఖాతాలలో జీతాలు కూడా డిపాజిట్ కాకపోవడం, తీసుకున్న రుణాలు కూడా తిరిగి చెల్లించకపోవడంతో ఆయా ఖాతాలు అనుమానాస్పదంగా ఉన్నట్లు బ్యాంకు అధికారులు గుర్తించి మరంత లోతుగా ఆరా తీశారు. బ్యాంకు ఖాతాలు తెరిచే సమయంలోనూ, బ్యాంకు నుంచి రుణాలు తీసుకున్న సమయంలోనూ ఇచ్చిన ఫోన్ నంబర్లు స్విచ్చాఫ్ ఉన్నాయి. డాక్యుమెంట్ లో పేర్కొన్న చిరునామాలో కూడా దాదాపు లేకపోవడం, చాలా వరకు కార్యాలయాలు కూడా మూసి ఉన్నాయి. అన్ని ఖాతాలకు సంబంధించిన లావాదేవీలను ఇంటర్నెట్ బ్యాంకింగ్ ద్వారా ఒకే ఐసీ అక్రమ నిర్వహించారు. కంపెనీ చిరునామా, ఉద్యోగుల చిరునామాలు కూడా ఒకటే ఉండటాన్ని బ్యాంక్ అధికారులు గుర్తించారు. పక్కా ప్లాన్ తోనే బ్యాంకులో ఖాతాలు తెరిచి.. ఆ తర్వాత జీతాల ఖాతాల ద్వారా బ్యాంకుల నుంచి రుణాలు, క్రెడిట్ కార్డులు పొంది, తిరిగి బ్యాంకుకు చెల్లించకుండా రూ. 7.31 కోట్లు మోసం చేశారంటూ ఐసీఐసీఐ రీజినల్ హెడ్ అబ్దుల్ ఖుద్దూస్ సీసీఎస్ లో ఫిర్యాదు చేయడంతో కేసు నమోదు చేసి దర్యాప్తు చేపట్టారు.

రూ. 15నే కదా.. అని ఊరుకోలేదు..

● కేసువేసి గెలిచిన వినియోగదారుడు

సిటీబ్యూరో, జూన్ 19 (నమస్తే తెలంగాణ): నిత్యం బిజీగా ఉండే నగర జీవనంలో సమయం లేదు మిత్రమా.. అనేవాళ్లే బోలెడు. పార్కింగ్ లోనో, ఏవైనా వస్తువులు కొనుగోలు చేసినప్పుడు అదనపు చార్జీలు వసూలు చేస్తే.. పోనీలే ఇప్పుడు టైం లేదు అనుకుంటూ.. ఆడిగినంత ఇచ్చేసి వెళుతుంటారు. కానీ, ఓ వినియోగదారుడు అట్లా ఆలోచించలేదు. రూ.15నే కదా... పోతేపోని అని ఊరుకోలేదు. తనకు జరిగిన ఆర్థిక నష్టాన్ని, అదనపు చార్జీలను వసూలు చేసిన సంస్థపై వినియోగదారుల కమిషన్ లో కేసు వేసి గెలిచాడు. వివరాలు ఇలా ఉన్నాయి. చార్మినార్ పరిధిలోని చెత్తబజార్ కు చెందిన సలేజీ బిస్ అలీ అహ్మద్ బంజారా హిల్స్ రోడ్డు నంబర్-3లోని బిర్లాగోల్ వాలాలో 2021 మార్చి 2న ఒక ఫ్లేట్ మట్న బిర్లాగోల్ రూ.380, కూల్ డ్రింక్ రూ.45, ఒక వాటర్ బాటిల్ రూ.30లకు కొనుగోలు చేశారు. అయితే, హోటల్ నిర్వాహకులు కూల్ డ్రింక్ పై రూ.5, వాటర్ బాటిల్ పై రూ.10 అదనంగా వసూలు చేశారు. దీంతో కొనుగోలుదారుడు అదనపు చార్జీలను వసూలు చేస్తున్నారని ప్రశ్నించగా సమాధానం చెప్పకుండా దాట వేశారు. దీంతో కొనుగోలుదారుడు హైదరాబాద్ వినియోగదారుల కమిషన్-1లో కేసు వేశాడు. కేసును కమిషన్ అధ్యక్షురాలు బి.ఉమావెంకట సుబ్బలక్ష్మి, సభ్యులు సి.లక్ష్మీప్రసన్న, ఆర్.నారాయణరెడ్డిలతో కూడిన బెంచ్ విచారణ చేపట్టింది. అదనపు చార్జీలు

వసూలు చేయడంతోపాటు సర్వీసు చేయడంలో కూడా నిర్లక్ష్యంగా వ్యవహరించారని పేర్కొన్నారు. కాగా, సర్వీసులో ఎలాంటి లోపం లేదని, రుచికరమైన బిర్లాగోల్ అందజేశామని హోటల్ నిర్వాహకులు తమ వాదనను వినిపించారు. అయితే, అదనంగా ఎందుకు వసూలు చేశారని ప్రశ్నించగా.. హోటల్ పక్షం నుంచి సమాధానం చెప్పలేకపోయారు. నిబంధనల ప్రకారం అదనపు చార్జీ వేసినందుకు 9 శాతం వడ్డీతో కలిపి రూ.15 రీఫండ్ చేయాలని, వినియోగదారుడిని ఇబ్బందులకు గురిచేసినందుకు రూ. వెయ్యి నష్టపరిహారంగా చెల్లించాలని కమిషన్ పేర్కొంది.

కంపెనీకి జరిమానా..

గోపామహల్ కు చెందిన వెంకటేశ్వర చారి అనే వినియోగదారుడు శాంసంగ్ ఇండియా ఎలక్ట్రానిక్స్ ప్రైవేట్ లిమిటెడ్ నుంచి రూ.24.5 వేలు చెల్లించి వాషింగ్ మెషిన్ కొనుగోలు చేశారు. 3 నెలల అనంతరం మెషిన్ పనిచేయకుండా మొరాయింది. దీంతో కొనుగోలుదారుడు సదరు కంపెనీకి ఫిర్యాదు చేయగా పలుమర్లు ఎగ్జిక్యూటివ్ ను పంపి మరమ్మత్తు చేసినా పనిచేయకపోవడంతో తాను చెల్లించిన డబ్బు తిరిగి ఇవ్వాలని వినియోగదారుడు కోరాడు. యాజమాన్యం స్పందించకపోవడంతో వినియోగదారుల కమిషన్-1ను ఆశ్రయించారు. విచారణ జరిపిన బెంచ్ వినియోగదారుడికి రూ.20.5 వేలు తిరిగి చెల్లించాలని.. లేదా కొత్త మిషన్ అందజేయాలని ఆదేశించింది. లేనిపక్షంలో రూ.10 వేల నష్ట పరిహారం.. కోర్టు ఖర్చుల కింద మరో రూ.5 వేలు అందజేయాలని సూచించింది.